

சொட்டு நீர் பாசனத்திட்டத்தில் தமிழகத்துக்கு ரூ.478.79 கோடி ஒதுக்கீடு

புது தில்லி, ஜூன் 10

சொட்டு நீர் பாசனத்திட்டத்துக்கு தமிழகத்துக்கு ரூ.478.79 கோடியை மத்திய அரசு ஒதுக்கியுள்ளது.

இதுதொடர்பாக மத்திய வேளாண் அமைச்சகம் தெரிவித்து உள்ளதாவது:

மத்திய அரசு ஒதுக்கியுள்ள நிதி மூலம் தமிழகத்தில் 1.76 லட்சம் ஹெக்டேர் நிலம் பயன்பெறும் எனவும் தெரிவிக்கப்பட்டுள்ளது. பிரதமரின் வேளாண் நீர்ப்பாசன திட்டத்தின் ஒரு பகுதியான 'ஒரு சொட்டு நீரில் அதிக விளைச்சல்' என்ற துணைத் திட்டத்தினை மத்திய வேளாண் கூட்டுறவு மற்றும் விவசாயிகள் நலத்துறை செயல்படுத்தி வருகிறது.

இந்தத் திட்டம் சொட்டு நீர் மற்றும் தெளிப்பு நீர்ப் பாசன முறைகளில், வயல்களில் தண்ணீரைச் சிக்கனமாகப் பயன்படுத்துவதில் கவனம் செலுத்துகிறது. சொட்டு நீர்ப் பாசன தொழில்நுட்பமானது, நீரை சேமிப்பது மட்டுமல்லாமல் உரப்பயன்பாடு, தொழிலாளர் ஊதியம் மற்றும் பிற செலவினங்களுக்கும் குறைக்கிறது.

நடப்பாண்டில், இத்திட்டத்திற்காக ரூ.4000 கோடி வருடாந்திர ஒதுக்கீடு செய்யப்பட்டு, மாநில அரசுகளுக்கும் தெரிவிக்கப்பட்டு உள்ளது.

இத்திட்டத்தில் பயனடையக்கூடிய பயனாளிகளை மாநில அரசுகள் கண்டறிந்துள்ளன. சில மாநிலங்களுக்கு, 2020-21ம் ஆண்டுக்கான நிதி ஒதுக்கீடு தொடர்பான பணிகள் நடைபெற்று வருகின்றன.

மேலும், நபார்டு வங்கியுடன் இணைந்து, ரூ.5000 கோடி மதிப்புள்ள குறு நீர்ப்பாசன நிதியம் உருவாக்கப்பட்டுள்ளது. இதுவரை, குறு நீர்ப்பாசன நிதியாக தமிழ்நாட்டுக்கு ரூ.478.79 கோடியும், ஆந்திரப் பிரதேசத்திற்கு ரூ.616.14 கோடியும் நபார்டு வங்கி வாயிலாக விடுவிக்கப்பட்டுள்ளது. இதன் மூலம் தமிழ் நாட்டில் 1.76 லட்சம் ஹெக்டேர் நிலம் பயன்பெறும்.

- பிரம்மாண்டமான வெளி நோயாளிகள் பிரிவு.
- தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- உலகத்தர பரிசோதனை வசதிகள் ஒரே இடத்தில்.
- அனைத்தும் குறைந்த கட்டணத்தில்.

தரமான மருத்துவம் + குறைந்த செலவு + கனிவான கவனிப்பு

விவரங்களுக்கு உடன் தொடர்பு கொள்ளுங்கள்

84899 00800



வேலம்மாள்

மருத்துவமனை

கனிவான கவனிப்பு
மதுரை.

இளைஞர்களுக்கு பயிற்சி அளிக்க ஐடிஐகளுடன் என்எஃப்எல் கைகோர்ப்பு

புது தில்லி, ஜூன் 10

இந்திய அரசின் “திறன் இந்தியா” முன்முயற்சிக்கு அழுத்தம் தரும் வகையில், தேசிய உர நிறுவனம், தொழில்பயிற்சி மையங்களுடன் (ஐடிஐ) இணைந்து இளைஞர்களுக்கு, பல்வேறு தொழில்களில் பயிற்சி அளிக்க உள்ளதாக தெரிவிக்கப்பட்டு உள்ளது.

இந்த நிறுவனத்தின் தொழிற்சாலைகளுக்கு அருகில் உள்ள ஐடிஐ-களுடன் இணைந்து அப்பகுதியில் உள்ள இளைஞர்களுக்கு பயிற்சி அளிக்க திட்டமிட்டுள்ளது. கனரக தொழில்கள் உள்ளிட்ட பல தொழில்களில் இளைஞர்கள் வேலைவாய்ப்பைப் பெற இது உதவும் என்று தெரிவிக்கப்பட்டுள்ளது.

இதனையொட்டி தேசிய உர நிறுவனத்தின், பஞ்சாபில் உள்ள நங்கல் தொழிற்சாலை அங்குள்ள ஐடிஐ உடன், இளைஞர்களுக்கு 12 தொழில்துறைகளில் பயிற்சி அளிக்க புரிந்துணர்வு ஒப்பந்தம் ஒன்றை செய்து கொண்டுள்ளது.

பெருங்காயம், குங்குமப்பூ உற்பத்தியை அதிகரிக்க அறிவியல் துறை நடவடிக்கை

புது தில்லி, ஜூன் 10

பெருங்காயம் மற்றும் குங்குமப்பூ உற்பத்தியை அதிகரிப்பதற்கு அறிவியல் மற்றும் தொழில்நுட்பத்துறை நடவடிக்கை எடுத்துள்ளதாக தெரிவித்துள்ளது.

இமாலயன் உயிரி ஆதார தொழில்நுட்ப நிறுவனமும், இமாச்சலப்பிரதேச மாநிலத்தின் வேளாண் துறையும் இணைந்து குங்குமப்பூ மற்றும் பெருங்காயத்தின் உற்பத்தியை அதிகரிக்க நடவடிக்கைகள் மேற்கொண்டுள்ளன.

இந்தக் கூட்டிணைப்பு இமாச்சலப்பிரதேச விவசாயிகளின் வருவாயை அதிகரித்து வாழ்வாதாரத்தை மேம்படுத்துவதோடு ஊரக வளர்ச்சிக்கும் உதவும். இந்தப் பயிர்களை பெரிய அளவில் பயிரிடுவதற்காக நவீன வசதிகளுடன் கூடிய தீசு வளர்ப்பு சோதனைக் கூடமும் அமைக்கப்பட உள்ளது.

WhatsApp
மூலமாக
72003 33333, 72001 1111
ஆகிய எண்களில்
தொடர்பு கொண்டு
பர்ச்சேஸ் செய்யுங்கள்

ராக்ஷன்
படம் • துணி • அலங்காரம்
மதுரை -1.
தொட்டுத் தொடரும் ஒரு மட்டுப் பாரம்பரியம்

தென்மேற்குப் பருவமழை பரவல் வங்கக் கடல் பகுதிகளில் முன்னேற்றம்

புது தில்லி, ஜூன் 10

மேற்கு மத்திய மற்றும் வடக்கு வங்கக் கடலின் சிலபகுதிகளில் தென்மேற்குப் பருவமழை மேலும் முன்னேறியுள்ளது.

புதுதில்லியில் உள்ள, இந்திய வானிலை ஆய்வுத்துறையின் தேசிய வானிலை முன்னறிவிப்பு மையம் / மண்டல வானிலை ஆய்வு மையம் தெரிவித்துள்ளதாவது:

தென்மேற்கு பருவமழை மேற்கு மத்திய மற்றும் வடக்கு வங்கக் கடலின் சில பகுதிகளில் மேலும் முன்னேறியுள்ளது.

பருவமழையின் வடஎல்லை, கார்வார், ஷிமோகா, தும்குரு, சித்தூர், சென்னை ஆகிய இடங்கள் வழியாகச் செல்கிறது.

மத்திய அரபிக் கடலின் சில பகுதிகள், கோவா, மகாராஷ்டிராவின் சில பகுதிகள், கர்நாடகா மற்றும் ராயலசீமாவின் சில பகுதிகள், தமிழ்நாட்டின் எஞ்சியுள்ள பகுதிகள், ஆந்திரப் பிரதேசத்தின் கடலோரப் பகுதி மற்றும் தெலங்கானாவின் சில பகுதிகள், வங்கக் கடலின் மத்திய வடக்குப் பகுதிகள், வடகிழக்கு மாநிலங்களின் சில பகுதிகள் ஆகியவற்றில் அடுத்த இரண்டு நாட்களில் தென்மேற்கு பருவமழை மேலும் முன்னேறுவதற்கான சாதகமான சூழ்நிலை உருவாகிக் கொண்டுள்ளது.

மகாராஷ்டிரா, கர்நாடகா மற்றும் தெலங்கானாவின் சில பகுதிகள், ராயலசீமாவின் சில பகுதிகள், ஆந்திரப்பிரதேசத்தின் கடலோரப் பகுதி ஆகியவற்றிலும், வங்கக் கடலின் சில பகுதிகளிலும் மற்றும் வடகிழக்கு மாநிலங்கள், சிக்கிம், ஒடிசாவின் சில பகுதிகள் மற்றும் மேற்கு வங்கத்தில் காங்கை நதிப்பகுதி ஆகியவற்றிலும் தென்மேற்கு பருவமழை, அடுத்த 48 மணி நேரத்தில் மேலும் முன்னேறுவதற்கான சாதகமான சூழல் உருவாகியுள்ளது.

தென்மேற்குப் பருவமழை மேலும் முன்னேற்றமடைவதற்கான சாதகமான சூழல் உருவாகியுள்ளது.



Input Approved in Organic Agriculture



பயோ கம்போஸ்டர்

மக்க வைக்கும் நுண்ணுயிர் கலவை



BIO COMPOSTER
Combination of Composting Material



பயோ கம்போஸ்டர் பண்ணைக் கழிவுகளையும், நகர குப்பைக் கழிவுகளையும் முழுமையாக மக்க வைக்கும் நுண்ணுயிர் கலவையாகும்.

பயோ டெக்னாலஜி முறையில் தயாரிப்பதால் இது சுற்றுப்புறச் சூழ்நிலைகளுக்கு தீங்கு விளைவிக்காது.

உபயோகியுங்கள்

LINGA CHEMICALS

Customer Care: 0452 - 2321722

நெற்பயிருக்கு காப்பீடு செய்ய வேண்டுகோள்

திருவள்ளூர், ஜூன் 10

பிரதம மந்திரி பயிர் காப்பீடு திட்டத்தில், நெற்பயிருக்கு, ஜூலை, 31ம் தேதிக்குள் காப்பீடு செய்ய வேண்டும் என, கடம்பத்துர் வேளாண் உதவி இயக்குனர் தெரிவித்துள்ளார்.

இது குறித்து அவர் தெரிவித்துள்ளதாவது, கடம்பத்துர் வட்டாரத்தில், சொர்ணவாரி பருவத்தில், 2,500 ஏக்கரில் விவசாயிகள் நெற்பயிர் விவசாயம் செய்து வருகின்றனர். இதில், நெற்பயிர் சாகுபடி செய்யும் விவசாயிகள் பிரதம மந்திரி காப்பீடு திட்டத்தின் நெற்பயிருக்கு, ஒரு ஏக்கருக்கு, ரூ.601 பிரீமியம் செலுத்த வேண்டும்.



இந்த பிரீமிய தொகையை பொது சேவை மையங்கள், தொடக்க வேளாண் கூட்டுறவு வங்கிகள் மற்றும் தேசிய மயமாக்கப்பட்ட வங்கிகளிலும், வரும் ஜூலை, 31ம் தேதிக்குள் செலுத்தலாம்.

மேலும், உளுந்து, பச்சைப் பயறு, வேர்க்கடலை, கம்பு, எள், வெண்டை, கத்திரி ஆகிய பயிர்களுக்கு, ஜூலை, 31ம் தேதியும், துவரை பயிருக்கு ஆகஸ்ட், 16ம் தேதியும், வாழைக்கு, ஆகஸ்ட், 31ம், தேதியும் பயிர் காப்பீடு செய்ய வேண்டும். இதற்கு, வங்கி கணக்கு புத்தக முதல் பக்க நகல், ஆதார் அட்டை நகல், தற்போது சாகுபடி செய்திருக்கு பயிருக்கான சிட்டா, அடங்கல் மற்றும் முன்மொழி படிவம் ஆகியவற்றுடன் பிரீமியம் தொகை செலுத்த வேண்டும்.

மேலும், தங்கள் பயிர் மகசூல் இழப்பிலிருந்து பாதுகாத்து கொள்ள அனைத்து விவசாயிகளும் பயிர் காப்பீடு செய்து பயனடையுமாறு அவர் தெரிவித்துள்ளார்.

மழையின்றி கருகும் பருத்தி செடிகள்

இராமநாதபுரம், ஜூன் 10
மழையின்றி மானாமதுரை பகுதியில் நடவு செய்த பருத்தி, வாழை காய்ந்து வருவதாக விவசாயிகள் கவலை தெரிவிக்கின்றனர்.



இராமநாதபுரம் மாவட்டம், மானாமதுரை சுற்றுப்புற கிராமங்களான மேல, கீழ் நெட்டூர், குறிச்சி, கோட்டை, தெ.புதுக் கோட்டையில் கிணற்று பாசனம் மூலம் பருத்தி, வாழை பயிரிட்டு வருகின்றனர். கோட்டையில் கடும் வெப்பம் காரணமாக கிணற்று மற்றும் ஆழ்துழாய் குழாய்களிலும் நீர்மட்டம் வற்றின. இந்நிலையில், கோடை மழை எதிர்பார்த்த அளவிற்கு பெய்யவில்லை. இதன் காரணமாக, காய் விடுகின்ற பருவத்தில் பருத்தி செடிகள் கருகி வருகின்றன.

பருவமழை உரிய நேரத்தில் கைகொடுத்தால் மட்டுமே நடவு செய்த வாழை, பருத்தியை காப்பாற்ற முடியும் என்ற நிலையில் விவசாயிகள் உள்ளதாக கவலையுடன் தெரிவித்தனர்.

கொடு...
கடையே கொடு...



**பாலகோபாலன்
ஜீவல்லரி மாட்ட**

தங்கம் | வைரம் | வெள்ளி

போன் :
99949 26518

2, 3 ஜான்சிராணி காம்ப்ளக்ஸ், மதுரை-1.



நெற்பயிரை தாக்கும் நூற்புழுக்கள் மற்றும் அவற்றின் மேலாண்மை

தொடர்ச்சி

● இளம் கதிர்களை தாக்கும் போது அவை முறுக்கப்பட்டு, வளைந்து நெளிந்து வடிவம் இழந்து காணப்படும். சிலசமயங்களில் இலை உறைக்கு உள்ளே இருந்து வெளி வர முடியாமல் அதன் உள்ளேயே இருக்கும்.

● இதன் தாக்குதலினால் மணிகள் உருவாவது தடைபட்டு விடும் அல்லது உருவாகும் ஒரு சில நெல் மணிகளும் சுருங்கி, மலட்டுத்தன்மையுடன் காணப்படும்.

● இதன் தாக்குதலால் பயிரானது கண்டு வடிவ உப்பலாக காணப்படும். இந்த நிலைக்கு உஃப்ரா என்று பெயர்.

● அறுவடையின் போது அனைத்து நூற்புழுக்களும் ஒன்றிணைந்து பருத்தி பஞ்சை போல சுருட்டிக் கொண்டு மண்ணிற்குள் சென்று விடும்.

வேர் முடிச்சு நூற்புழு

● குறைந்த அளவு நீர் பாசன வசதியும் மணற்பாங்கான பகுதிகளிலும் இதன் தாக்குதல் அதிகமாக காணப்படும்.

● நாற்றங்காலில் புதிதாக நடவு செய்யப்பட்ட வயல்களிலும் இதன் தாக்குதல் அதிகமாக காணப்படும்.

● இரண்டாம் நிலை புழுவானது சேதம் உண்டாக்கும்வளர்ச்சி பருவம் ஆகும். இவை வேரினைத் துளைத்துச் சென்று அங்கு வளர்ச்சியடைந்து நூற்புழுவாக மாறும்.

● இந்த வளர்ந்த நூற்புழுக்கள் வேர்ப்பகுதியில் கூரிய அலகினால் துளையிட்டு பயிரின் சாற்றை உறிஞ்சுவதால் வேர்கள் அழுகியும், தாக்கப்பட்ட சல்லி வேர்களில் அளவில் சிறிதும் பெரிதுமான வட்டவடிவமான அல்லது நீள் வடிவ முடிச்சு களை தோற்றுவிக்கும். தாக்குதல் அதிகமாகும் போது அளவில் பெரிய முடிச்சுகள் உருவாகும்.

● இவை வேர் அமைப்பை தாக்குவதால் வேர்களின் மூலம் பயிரின் மேல் பாகங்களுக்கு நுண்ணூட்டங்கள் எடுத்துச் செல்லப்படுவது தடைபடும்.

● வேர் முடிச்சுகளை நுண்ணோக்கி கொண்டு பார்க்கும் போது நூற்புழுக்கள் அசைந்து செல்வதை காணலாம்.

● நூற்புழுவின் தாக்குதலால் நாற்றுகள் மடிந்து எரியூட்டப்பட்ட தோற்றத்துடன் காணப்படும்.

● இலைகள் மஞ்சள் அல்லது மஞ்சள் கலந்த பச்சை நிறத்துடன் காணப்படும். தாக்குதல் அதிகமாக இருக்கும் போது பயிரின் வளர்ச்சி குன்றி மகசூல் இழப்பு ஏற்படும்.

கட்டுப்படுத்தும் முறைகள்

● வயலில் அதிக அளவு தொழுஉரம், மக்கிய ஒரு போன்றவற்றை பயன்படுத்தும் பொழுது இதன் தாக்குதல் குறைவாக இருக்கும்.

● நூற்புழ தாக்காத சிஆர்-1009, ஐஆர்-20, டிகேஎம்-8,9 மற்றும் எம்டிபு- 1,2 இரகங்களை பயன்படுத்தலாம்.

● வேப்பம் புண்ணாக்கை ஏக்கருக்கு 100 கிலோ என்ற அளவில் இடவேண்டும்.



● சூடோமோனாஸ்ப்ளோரசன்ஸ் என்ற பாக்டீரியா எதிர் உயிர் கொல்லியை ஒரு ஏக்கருக்கு ஒரு கிலோ என்ற அளவில் 20 கிலோமக்கிய தொழு உரத்துடன் கலந்து ஒரு இரவு வைத்திருந்து மறுநாள் காலை வயலில் இட வேண்டும்.

● நெற் பயிரில் தோன்றும் களைகளை கட்டுப்படுத்துவதன் வாயிலாக அவற்றின் மூலம் பரப்பப்படும் நூற்புழுக்களும் கட்டுப்படுத்தப்படுகின்றன.

● பயிர் சுழற்சி முறையில் பசுந்தாள் உரப்பயிர்களான சணப்பை, தக்கைப் பூண்டு மற்றும் கொளுஞ்சி போன்ற பயிர் களை பயிரிடுவதால் அவற்றின் தாக்கத்தை கட்டுப்படுத்தலாம்.

மேலும் விபரங்களுக்கு, **ச.பாலமுருகன்**, உதவிப் பேராசிரியர் (பூச்சியியல் துறை), மின்னஞ்சல்: sbala512945@gmail.com மற்றும் **சி.சக்திவேல்**, இளங்கலை வேளாண்மை மாணவர், பிரிஸ்ட் பல்கலைக்கழகம், தஞ்சை. மின்னஞ்சல்: duraisakthivel999@gmail.com.

முற்றும்.



திருமண பட்டு பேன்ஸி சேலைகள்,
சுடிதார் மெட்டிரியல்கள், ரெடிமேட் ஆடைகள்
மற்றும் சர்ட்டிங், சூட்டிங்ஸ்

 **WhatsApp**
மூலமாக

72003 33333, 72001 1111

ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



தொட்டுத் தொடரும் ஒரு பட்டுப் பாரம்பரியம்.

Regd. Office : 37, வெங்கலக்கடைத் தெரு,
மதுரை-1. போன் : 2622647

Showroom : 47&48 கீழ்வெளி வீதி, மதுரை -1.
போன் : 2666666, 72000 07373



Online Shopping : www.rajmahalsilks.com

தேனியில் கரையோர மக்களுக்கு எச்சரிக்கை

தேனி, ஜூன் 10

தேனி மாவட்டத்தில் தென்மேற்கு பருவமழை தொடங்கியுள்ளதாகவும், அதனால் வெள்ளப்பெருக்கு ஏற்பட வாய்ப்புள்ளதாகவும் இந்திய வானிலை ஆய்வு மையத்தால் தெரிவிக்கப்பட்டுள்ளது.

முல்லைப்பெரியாறு நீர்ப்பிடிப்பு பகுதிகளில் தென்மேற்கு பருவமழை பெய்து வருவதால் நீர்வரத்து அதிகரிக்கவும் முல்லைப்பெரியாறு அணையிலிருந்து நீர் வெளியேற்றம் அதிகரிக்கவும் வாய்ப்புள்ளது. இதனால், ஆற்றங்கரைப் பகுதி பொதுமக்கள் கவனமுடனும், முன் எச்சரிக்கையுடனும் இருக்க வேண்டும். திடீரென வெள்ளப்பெருக்கு ஏற்பட வாய்ப்புள்ளது. இதனால், பெற்றோர்கள் தங்களது குழந்தைகளை ஆற்றங்கரை பகுதிகளில் விளையாடவோ, குளிக்கவோ அனுமதிக்கக்கூடாது.

மாவட்டத்தில் மழை நீர் வெள்ளப்பெருக்கு ஏற்படும் மற்றும் மழை நீர் தேங்கும் பகுதிகளை கண்டறிந்து, மீட்பு பணியில் ஈடுபடுவதற்கான மீட்பு குழுக்களை தயார் நிலையில் வைத்திடவும், வெள்ளம் பாதிப்படைய வாய்ப்புள்ள பகுதிகளை கண்டறிந்து, நிவாரண முகாம்களில் பொதுமக்களை தங்க வைப்பதற்கான

**கண், மூக்கு, வாய்ப் பகுதிகளில்
கைகள் படாமல் பார்த்து கொள்ளுங்கள்...**

நடவடிக்கைகளை மேற்கொள்ளவும், நிவாரண முகாம்களுக்கு தேவையான அடிப்படை வசதிகளை முன்னெச்சரிக்கையாக செய்திடவும், பொதுமக்கள் வெள்ளம் பாதிப்புகள் குறித்த புகார்களை தெரிவித்திட 24 மணி நேரமும் செயல்படும் வகையில் மாவட்ட ஆட்சியர் அலுவலகத்தில் செயல்பட்டு வரும் பேரிடர் மேலாண்மை அலுவலகத்தில் கட்டுப்பாட்டு அறை அமைக்கப்பட்டு, பொதுமக்களிடமிருந்து வரப்பெறும் புகார்களை பதிவு செய்து, சம்பந்தப்பட்ட பகுதி அலுவலர்களுக்கு உடனடியாக தெரியப்படுத்தி நிவாரணப் பணிகளை மேற்கொள்ளவும், பொதுமக்களுக்கு மருத்துவ உதவிகளை அளித்திட மருத்துவக்குழுக்களை தயார் நிலையில் வைத்திட வேண்டும் எனவும் தெரிவிக்கப்பட்டுள்ளது.

மேலும் ஆற்றங்கரைப் பகுதிகளில் தேவையான இடங்களில் எச்சரிக்கை மற்றும் விழிப்புணர்வு பதாகைகளை வைத்திடவும் சம்பந்தப்பட்ட துறை அலுவலர்களுக்கு உத்தரவிடப்பட்டுள்ளது. எனவே பொதுமக்கள் மழை, வெள்ளம் மற்றும் இயற்கை பேரிடர் தொடர்பான தங்களது புகார்களை 1077 என்ற கட்டணமில்லா தொலைபேசி எண்ணில் தெரிவிக்கலாம் என தேனி மாவட்ட ஆட்சியர் தெரிவித்துள்ளார்.

உங்கள் வீடு தேடி வரும் சூப்பர்ஃபேன்!

 **56%** மின் சேமிப்பு



லாக்-டவுன்

**சிறப்புச்
சலுகை**
மற்றும்

ஒரே
நாளில்
இலவச
டெலிவரி

* தமிழகத்திற்கு மட்டும்



94980 78603

**இது ஒரு
கோவை
தயாரிப்பு**



BLDC
மோட்டார்



5 ஸ்டார்
மதிப்பீடு



காப்புரிமை பெற்ற
தொழில்நுட்பம்



கண்கவர்
வண்ணங்கள்



35W மின்
பயன்பாடு



பசுமைத்
தயாரிப்பு



superfan®
FAN REINVENTED™

இந்தியாவின் முதல்
சூப்பர் ஆற்றல் திறன்
வாய்ந்த சீலிங் ஃபேன்



**வருட
உத்தரவாதம்**

பருவமழையில் ரப்பர் பால் வெட்டும் தொழில் பாதிப்பு

கன்னியாகுமரி, ஜூன் 10

தமிழகத்திலேயே ரப்பர் விவசாயம் நடைபெறும் ஒரே மாவட்டம் கன்னியாகுமரி.



இங்கு அரசு ரப்பர் கழகத்துக்கு சொந்தமான ரப்பர் தோட்டங்கள் மருதம்பாறை, சிற்றாறு, மயிலாறு, குற்றியாறு, மணலோடை,

கீரிப்பாறை ஆகிய பகுதிகளில் உள்ளன. தனியாருக்கு சொந்தமான ரப்பர் தோட்டங்களும் ஏராளமாக உள்ளன.

சமூக விலகலை கடைபிடிப்போம் அரசுக்கு ஒத்துழைப்போம்

மாவட்டம் முழுவதும் சுமார் 20,000 ஹெக்டேர் நில பரப்பில் ரப்பர் விவசாயம் நடைபெற்று வருகிறது. ரப்பர் மரத்தில் இருந்து பால் வெட்டும் தொழிலில் ஆயிரக்கணக்கான தொழிலாளர்கள் ஈடுபட்டு வருகிறார்கள்.

இந்நிலையில், நாடு முழுவதும் கரோனா பரவ தொடங்கியதை தொடர்ந்து கடந்த மார்ச் மாதம் 25ம் தேதி முதல் ஊரடங்கு உத்தரவு பிறப்பிக்கப்பட்டு, அமலில் இருந்து வருகிறது. தற்போது, ஊரடங்கில் இருந்து சில தளர்வுகள் அளிக்கப்பட்டது. அதைத்தொடர்ந்து குமரி மாவட்டத்தில் பால் வெட்டும் தொழிலில் கடந்த சில நாட்களாக தொழிலாளர்கள் ஈடுபட்டு வந்தனர். இந்நிலையில் தென்மேற்கு பருவமழை குமரி மாவட்டத்தில் கடந்த ஒரு வாரமாக பெய்து வருகிறது. இதனால் ரப்பர் பால் வெட்டும் தொழில் மீண்டும் முடங்கி, தொழிலாளர்கள் பாதிக்கப்பட்டுள்ளனர்.

An ISO 22000 Food Safety Certified Company

கறந்த பாலின்
மணம் மாறாத
சுவையுடன்
தமிழ் பசும் பால்



Tamil
Cow Milk



அந்நெய்யப்பால்
அந்நெய்ய தின்போ...

www.tamilmilk.com

For Trade Enquire.... : 73730 74422, 73730 11500 குறிச்சி, கும்பகோணம் - 612 504.

காற்றழுத்த தாழ்வு பகுதியால் சூறைக்காற்று வீசும்

சென்னை, ஜூன் 10

மத்திய கிழக்கு வங்கக் கடல் பகுதியில் உருவாகியுள்ள குறைந்த காற்றழுத்த தாழ்வுப் பகுதி காரணமாக வரும் 13ம் தேதி வரை சூறைக் காற்று வீசும் என்று சென்னை வானிலை ஆய்வு மையம் தெரிவித்துள்ளது.

தமிழகத்தில் தொடரும் வெப்ப சலனம் காரணமாக ஒரு சில இடங்களில் மழை பெய்து வருகிறது. வேலூர், கிருஷ்ணகிரி மாவட்டங்களில் மட்டும் மழை பெய்துள்ளது.

2 நாட்களுக்கு முன் வங்கக் கடலில் அந்தமான் அருகே உருவான குறைந்த காற்றழுத்தம் மேலும் வலுப்பெற்று காற்றழுத்த தாழ்வுப் பகுதியாக மாறி மத்திய கிழக்கு வங்கக் கடல் பகுதியில் நிலை கொண்டுள்ளது. இதன் காரணமாக மத்திய மேற்கு வங்கக் கடல் மற்றும் ஆந்திர கடலோரப் பகுதியில் 55 கிமீ வேகத்தில் சூறைக்காற்று வீசும்.

இது வரும் 13ம் தேதி வரை நீடிக்கும். இதை தொடர்ந்து கடலில் 3 மீட்டர் உயரத்துக்கு கடல் அலைகள் எழும். அதனால் மீனவர்கள் கடலுக்குள் செல்ல வேண்டாம் என்று அறிவுறுத்தப்பட்டுள்ளனர்.

தமிழகத்தில் தென்மேற்கு பருவ காற்று மற்றும் வெப்ப சலனம் காரணமாக தஞ்சாவூர், திருவாரூர், புதுக்கோட்டை, நாகப்பட்டினம், மாவட்டங்கள் மற்றும் காரைக்கால், பகுதியில் ஒரு சில இடங்களில் லேசான மழை பெய்யும்.

வட தமிழக கடலோர மாவட்டங்கள், புதுச்சேரி, பகுதிகளில் இரண்டு நாட்களுக்கு ஒரு சில இடங்களில் லேசானது முதல் மிதமான மழை பெய்யும். நீலகிரி, கோவை, தேனி, திண்டுக்கல் மாவட்டங்களில் ஓரிரு இடங்களில் இடியுடன் கூடிய கனமழை பெய்யும்.

பூச்சிகள் தாக்குதலை கட்டுப்படுத்த வேப்பம் புண்ணாக்கு அவசியம்

மதுரை, ஜூன் 10

பூச்சி தாக்குதலை கட்டப்படுத்த, கோடை உழவின் போது வேப்பம் புண்ணாக்கு இடுவது அவசியம்.

மதுரை மாவட்டம், செல்லம்பட்டியில் கோடை உழவின் போது வேப்பம் புண்ணாக்கு இடுவதால் பூச்சி தாக்குதலை கட்டுப்படுத்தலாம் என, வேளாண் உதவி இயக்குனர் சுமதி தெரிவித்துள்ளார். அவர் மேலும் கூறியதாவது: கோடை மழையை பயன்படுத்தி உழவுப் பணியில் ஈடுபட்டுள்ள விவசாயிகள் ஏக்கருக்கு 100 கிலோ வேப்பம் புண்ணாக்கு இட வேண்டும். இதன் மூலம் பயிர்களுக்கு தீங்கு விளைவிக்கும் பூச்சிகள், பாக்டீரியா, பூஞ்சைகளின் வளர்ச்சிகள் கட்டுப்படுத்தப்படும். பருத்தியில் தண்டுக்கூன்வண்டு, சோளம், மக்காச்சோளத்தில் படைப்புழுக்கள் மற்றும் வேர்பூச்சிகளை கட்டுப்படுத்துவதில் வேப்பம் புண்ணாக்கு முக்கிய பங்கு வகிக்கிறது. மண்புழுக்களின் பெருக்கத்தை இது பாதிப்பதில்லை, எனவும் கூறினார்.

உங்கள் வீடு தேடி வரும் சூப்பர்ஃபேன்!

56% மின் சேமிப்பு

லாக்-டவுன்

சிறப்புச் சலுகை
மற்றும்

ஒரே நாளில் இலவச டெலிவரி

*** தமிழகத்திற்கு மட்டும்**

இது ஒரு கோவை தயாரிப்பு

94980 78603

superfan®
FAN REINVENTED™

இந்தியாவின் முதல் சூப்பர் ஆற்றல் திறன் வாய்ந்த சீலிங் ஃபேன்

5 வருட உத்தரவாதம்

பால் உற்பத்தி சரிவு கவலையில் விவசாயிகள்

தேனி, ஜூன் 10

பால் உற்பத்தி சரிவு மற்றும் தீவன தட்டுப்பாடு ஆகியவற்றால் விவசாயிகள் கவலையில் உள்ளனர்.

தேனி மாவட்டம், உத்தமபாளையம் தாலுகாவில் பிரதானமாக விவசாயம் மேற்கொள்ளப்படுகிறது. இத்துடன் கால்நடைகளை வளர்ப்பது விவசாயிகளின் உபதொழிலாக உள்ளது. அவ்வாறு கால்நடைகளை வளர்த்து பால் உற்பத்தியில் ஈடுபடுகின்றனர். உற்பத்தியாகும் பால் தனியார் பண்ணைகளில் ரூ.32 வரை



கொள்முதல் செய்யப்படுகிறது. ஆனால் பெரும்பாலான விவசாயிகள் வியாபாரிகளிடம் முன்பணம் பெற்று குறைந்த விலைக்கு பால் வழங்குகின்றனர்.

இந்நிலையில், வறட்சியால் தீவன தட்டுப்பாடு ஏற்பட்டு பால் உற்பத்தி சரிந்துள்ளது. கட்டுபடியான விலை கிடைக்காததால் விவசாயிகள் கவலையில் உள்ளனர்.

இது குறித்து இப்பகுதி பால் உற்பத்தியாளர் ஒருவர் கூறுகையில், பால் மாட்டிற்கு வழங்கப்படும் தீவனங்களின் விலை கடும் உயர்வை சந்தித்துள்ளது. வைக்கோல் கட்டு ரூ.250, ஒரு கிலோ கடலை புண்ணாக்கு ரூ.50, கம்பு மாவு ரூ.25, குச்சி புண்ணாக்கு ரூ.23, ஆக உள்ளது. ஆனால் பால் ஒரு லிட்டர் ரூ.26க்கு கொள்முதல் செய்கின்றனர். அளவிலும் முறைகேடு நடப்பதால் 30 சதவீதம் வரை இழப்பு ஏற்படுகிறது. இதனால் விவசாயிகள் கவலையில் உள்ளதாக தெரிவித்தார்.

கோமாரி நோய் தடுப்பூசி முகாம் நடந்தது

கடலூர், ஜூன் 10

விருத்தாசலம் அடுத்த தொட்டிக்குப்பம் கிராமத்தில், தேசிய கால்நடை நோய் தடுப்பு திட்டம் மூலம் முதலாவது சுற்று கோமாரி நோய் தடுப்பூசி முகாம் நடந்தது.

கடலூர் மாவட்டம், விருதாச்சலம் கோட்ட கால்நடை பராமரிப்பு துறையின் சார்பில் நடந்த முகாமில், விருதாச்சலம் கால்நடை மருந்தக மருத்துவர் சரவணன், கால்நடை ஆய்வாளர் நியாசுதீன் அடங்கிய குழுவினர்களால், 161 மாடுகளுக்கு ஐ.என்.எ.பி.ஹச் எண் காது வில்லை அணிவிக்கப்பட்டது. 150 மாடுகளுக்கு கோமாரி நோய் தடுப்பூசி போடப்பட்டது.

**இருமும் போதோ, தும்மும் போதோ
கைக்குட்டை அல்லது டிஷ்யூ பேப்பரை உபயோகிக்கவும்...**

பசுந்தேயிலைக்கு விலை நிர்ணயம்

ஊட்டி, ஜூன் 10

பசுந்தேயிலைக்கு ரூ.14.87 விலை நிர்ணயம் செய்து தென்னிந்திய தேயிலை வாரியம் விலை நிர்ணயித்துள்ளது.

நீலகிரி மாவட்டம், குன்னூரில் உள்ள தென்னிந்திய தேயிலை வாரிய செயல் இயக்குனர் பாலாஜி வெளியிட்டுள்ள செய்திக் குறிப்பில் தெரிவித்துள்ளதாவது: நீலகிரி மாவட்டத்தில் சிறு தேயிலை தொழிற்சாலைகளில் உற்பத்தி செய்யப்படும் தேயிலை தூள், குன்னூர் ஏல மையங்களில் ஏலம் விடப்படுகிறது. இதன் சராசரி விலையை அடிப்படையாக வைத்து, பசுந்தேயிலைக்கு குறைந்தபட்ச விலை கடந்த, 2015ம் ஆண்டில் இருந்து நிர்ணயம் செய்யப்படுகிறது. இதன்படி, கடந்த மே மாத ஏலத்தின் அடிப்படையில், ஜூன் மாதத்திற்கான பசுந்தேயிலைக்கு, கொள் முதல் விலை கிலோவுக்கு, ரூ.14.87 என விலை நிர்ணயம் செய்யப்பட்டுள்ளது. விவசாயிகளுக்கு குறைந்த பட்ச விலை வழங்காத தொழிற்சாலைகளை அதிகாரிகள் கண்காணித்து, சம்பந்தப்பட்டவர்கள் மீது நடவடிக்கை எடுக்க உள்ளனர். புகார்களை விவசாயிகள் நேரடியாக தென்னிந்திய தேயிலை வாரியத்திற்கு தெரிவிக்கலாம். இவ்வாறு, தென்னிந்திய தேயிலை வாரிய செயல் இயக்குனர் தெரிவித்துள்ளார்.

MICRONOL®

ISO 9001 : 2015

வாழையில்
வளமான
மகசூலுக்கு



மைக்ரோனால் LCMB-10
(முண்ணில் இடும் உரம்)



அக்ரியா ப்ளஸ்
(முண்ணில் இடும் உரம்)



மைக்ரோனால் VC
(இலைவாழித் தெளிப்பு)

LINGA CHEMICALS

Customer Care:

0452 - 2321722

வரத்து குறைவால் முருங்கை விலை உயர்வு பலத்த காற்றால் பூ, பிஞ்சுகள் உதிர்வு

நிவாரணம் வழங்க விவசாயிகள் கோரிக்கை

தேனி, ஜூன் 10

வரத்து குறைவால் முருங்கை விலை உயர்ந்து வரும் நிலையில், பலத்த காற்றால் பூ மற்றும் பிஞ்சுகள் உதிர்ந்து விழுகிறது. விலையிருந்தும் விளைச்சல் குறைவால் விவசாயிகள் நிவாரணம் வழங்க கோரிக்கை வைத்துள்ளனர்.



தேனி மாவட்டம், கடமலை மயிலை ஒன்றியத்தில் கடமலைக் குண்டு, மயிலாடும்பாறை, வருசநாடு உள்ளிட்ட கிராமங்களில் முருங்கை விவசாயம் அதிக அளவில் நடைபெற்று வருகிறது. அவை தேனி, சின்னமனூர் உள்ளிட்ட சந்தைகளுக்கு அனுப்பி வைக்கப்பட்டு வருகிறது. கடந்த சில நாட்களுக்கு முன்பு கடமலை மயிலை ஒன்றிய பகுதி கிராமங்களில் பலத்த காற்றுடன் கனமழை பெய்தது.

**தனித்திரு... விழித்திரு... தவிர்த்திரு...
கொரோனாவிலிருந்து நாட்டை காப்போம்**

இதனால் மரங்களில் இருந்த முருங்கை பூ மற்றும் பிஞ்சுகள் உதிர்ந்து கீழே விழுந்தது. எனவே தற்போது முருங்கை உற்பத்தி அதிகளவில் குறைந்து காணப்படுகிறது. உற்பத்தி குறைந்துள்ளதால் முருங்கையின் விலை தொடர்ந்து அதிகரித்து வருகிறது.

கடந்த வாரம் வரை ரூ.5க்கும் குறைவாக விற்பனையாகி வந்த முருங்கை தற்போது சந்தைகளில் கிலோ ரூ.20 வரை விற்பனையாவதாக விவசாயிகள் தெரிவிக்கின்றனர். இருப்பினும் விளைச்சல் இல்லாததால் முருங்கை விலை அதிகரித்து விவசாயிகளுக்கு எந்தவித லாபமும் கிடைக்கவில்லை.

மழை மற்றும் கரோனா பாதிப்பின் காரணமாக கடந்த இரண்டு மாதங்களுக்கு மேலாக முருங்கை விவசாயிகள் தொடர்ந்து நஷ்டத்தை சந்தித்து வருகின்றனர். எனவே, அரசு உரிய நடவடிக்கை எடுத்து முருங்கை விவசாயிகளுக்கு உரிய நிவாரணம் வழங்க வேண்டும் என கோரிக்கை எழுந்துள்ளது.

அம்மாவோட படாபட்
சமையல் ரகசியத்த
சொல்லவா



CLICK HERE



சக்திமசாலா பிரைவேட் லிமிடெட்

6, மாமரத்துப்பாளையம், ஈரோடு - 638 004.

போன் : 0424 - 2533601.

E-mail : headoffice@sakthimasala.co.in

www.sakthimasala.com

- சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்
- சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்

நெகிழிப் பைகளால் (பாலித்தீன் பைகளால்) கால்நடைகளுக்கு ஏற்படும் பாதிப்புகள்

நமது அன்றாட பழக்க வழக்கங்களில் பாலித்தீன் எனப்படும் நெகிழிப் பைகளின் பயன்பாடு என்பது தவிர்க்க முடியாததாகி விட்டது. தற்பொழுது நாம் எந்தப் பொருள் வாங்கினாலும் பொருட்களை நெகிழிப் பைகளில் போட்டுத் தருவது என்பது நடைமுறையாகி விட்ட ஒரு செயலாக உள்ளது. இவ்வாறு ஒருமுறை உபயோகப்படுத்தப்பட்டு குப்பைகளில் தூக்கி எறியக் கூடிய நெகிழிப்பைகள் குப்பைத் தொட்டிகளில் மட்டுமல்லாது காற்றில் அடித்துச் செல்லப்பட்டு தெருக்களில் மற்றும் நாம் காணும் இடங்களில் எல்லாம் நெகிழிப்பைகள் என்றாகி விட்டன. மேலும் மக்கள் உணவுக்கழிவுகள் மற்றும் காய்கறிக் கழிவுகளை நெகிழிப்பைகளில் கட்டி குப்பைத் தொட்டிகளில் போடு

கின்றனர். நெகிழிப் பைகளின் தன்மைக்கு ஏற்ப மண்ணில் மக்குவதற்கு 20 முதல் 500 ஆண்டுகளாகும் என அறிவியலாளர்கள் கூறுகின்றனர். தற்பொழுது உற்பத்தி செய்யப்படும் நெகிழியில் 10 சதவிகிதம் மட்டுமே மறுசுழற்சிக்கு பயன்படுத்தப்படுகிறது. மற்ற 90 சதவிகிதமும் மக்காத பொருளாய் தேங்கி நின்று நீர், நிலம் மற்றும் கால்நடைகளுக்கு அழிவை ஏற்படுத்துகின்றன.

நகர்ப்புறங்கள் மற்றும் கிராமப்புறங்களில் ஒருசில கால்நடை வளர்ப்போர் தீவனச் செலவைக் கட்டுப்படுத்துவதற்காக தமது கால்நடைகளை குறிப்பாக மாடுகள் மற்றும் ஆடுகளை காய்கறி சந்தைகள் மற்றும் தெருஓரங்களில் மேயவிட்டு விடுகின்றனர். இந்த கால்நடைகள் குப்பைத் தொட்டிகளில் மற்றும் தெரு ஓரங்களில் கிடக்கும் கழிவு உணவுகளை உண்ணும் பொழுது பாலித்தீன் பைகளையும் சோத்து உண்டு விடுகின்றன. மண்ணில் மக்குவதற்கே ஆண்டுகள் பல ஆகும் பொழுது கால்நடைகளின் வயிற்றுக்குள் சென்ற நெகிழிகள் எவ்வளவு

பாதிப்புகளை கால்நடைகளுக்கு ஏற்படுத்தும் என்பதை பொது மக்களாகிய நாம் சிந்தித்துப் பார்க்க வேண்டும்.

கால்நடைகளுக்கு ஏற்படும் பாதிப்புகள்

பொதுவாக வெளியே மேயும் மாடுகள் மற்றும் ஆடுகள் பகுத் தறியாமல் உண்ணும் பழக்கத்தால் நெகிழிப் பைகளை மற்ற கழிவுத் தீவனங்களோடு சேர்த்து உண்டு விடுகின்றன. கால்நடை களுக்கு போதுமான தீவனம் கிடைக்கப்படாமல் இருக்கும் பொழுதும், உடலில் சத்துக் குறைபாடுள்ள பொழுதும், சினை யாக இருக்கும் பொழுதும் பசி அதிகமாக இருக்கும். அப்பொழுது கால்நடைகள் வெளியே மேயும் பொழுது கிடைப்பவற்றை யெல்லாம் உண்ண நேரும் பொழுது பாலித்தீன் பைகளையும் சேர்த்து உண்டு விடுகின்றன. கால்நடைகளின் வயிற்றில் 5 கிலோவிலிருந்து 30 கிலோ வரை பாலித்தீன் பைகள் சேரும் பொழுது பாதிப்பை ஏற்படுத்துகின்றன. கால்நடைகளின் வயிற்று அசைவினால் இந்த பாலித்தீன் பைகள் சுருண்டு பெரிய பந்து போன்று மாறி கால்நடைகளின் வயிற்றில் அஜீரணக் கோளாறு மற்றும் அடைப்பை ஏற்படுத்தும். மேலும் இந்த சுருண்ட பாலித்தீன் பைகள் கால்நடைகளின் வயிற்றில் உரசி வயிற்றின் சுவர்ப்பகுதியையும் சேதப்படுத்தி புண்களை ஏற்படுத்துகின்றன.

அறிகுறிகள்

நெகிழிப்பைகளை உண்ட கால்நடைகள் மந்தத்தன்மையுடன் இருக்கும். நெகிழிப்பைகள் கால்நடைகளின் வயிற்றில் இருக்கும் பொழுது செரிமானம் சரிவர நடைபெறாது. அதனால் தீவனம் உண்ணும் அளவு குறையும் அல்லது சுத்தமாக உண்ணாது. கால்நடைகள் அசை போடாது. வயிற்றுவலியால் வயிற்றை உதைத்துக் கொள்ளும். கால்நடைகளின் வயிற்றில் பாலித்தீன் பைகள் அடைப்பை ஏற்படுத்தும் பொழுது வயிற்று உப்புசம் ஏற்பட்டு வயிறு உப்பிய நிலையில் இருக்கும். அவற்றின் உடல் அசைவினால் அடைப்பு நீங்கும் பொழுது வயிறு உப்புசம் சரியாகும். இவ்வாறு ஆடுகள் மற்றும் மாடு களில் அவ்வப்பொழுது வயிற்று உப்புசம் ஏற்படுவதும் வயிற்று உப்புசம் குறைவதுமாக இருக்கும். கால்நடைகள் குறைவாகவும் கட்டியாகவும் சாணம் போடும். கறவைமாடுகளில் பாலின் அளவு மிகவும் குறைந்து விடும். தக்க சமயத்தில் கால்நடைகள் கவனிக் கப்படாவிட்டால் நெகிழிப்பைகளின் நச்சுத்தன்மை, செரிமானக் கோளாறு, வயிற்று உப்புசம் போன்ற காரணங்களால் கால்நடைகளின் உயிருக்கே ஆபத்தாக முடியும்.

சிகிச்சைமுறைகள்

நெகிழிப் பைகள் செரிமானத்தன்மை அற்று இருப்பதால் எந்த மருந்து கொடுத்தும் கால்நடைகளின் வயிற்றில் ஏற்படும் அடைப்பை மற்றும் பாதிப்பை சரி செய்ய முடியாது. கால்நடை மருத்துவரின் ஆலோசனைப்படி பாதிக்கப்பட்ட கால்நடைகளுக்கு உடனடியாக அறுவை சிகிச்சை செய்து வயிற்றில் இருக்கும் நெகிழிப் பைகளை வெளியே எடுப்பது மட்டுமே கால்நடைகளின் உயிரைக் காப்பாற்றக்கூடிய ஒரே தீர்வாகும்.

தடுப்பு முறைகள்

கால்நடைகளை குப்பைத்தொட்டி மற்றும் அங்காடிகள் அருகே மேயவிடக் கூடாது. கால்நடைகள் நடமாடும் இடங்களில் நெகிழிப் பைகள் இல்லாதவாறு பார்த்துக் கொள்ள வேண்டும். அவ்வாறு நெகிழிப் பைகள் இருந்தால் அவற்றை அப்புறப்படுத்திவிட வேண்டும். கால்நடைகளுக்கு போதுமான அளவு

தரமான தங்கம் வாங்க...

AVM

ஜீவல்ரைஸ்

182, வடக்கு காட்டன் ரோடு, தூத்துக்குடி.

Ph: 0461-2326446

கலப்புத்தீவனம் மற்றும் பசுந்தீவனம் கொடுக்கவேண்டும். அவற்றுக்கு ஏற்படும் சத்துக் குறைபாட்டை நீக்க தாதுஉப்புக் கலவையை தினமும் தீவனத்தில் கலந்து தர வேண்டும். சினைமாடுகள் மற்றும் ஆடுகளுக்கு போதிய அளவு தீவனம் தர வேண்டும். பொதுமக்கள் உணவுக்கழிவுகள் மற்றும் காய்கறிக் கழிவுகளை பாலித்தீன் பைகளில் கட்டி குப்பைத் தொட்டிகளில் போடுவதைத் தவிர்க்க வேண்டும். சமுதாய அக்கறையோடு பொதுமக்கள் நெகிழிப்பைகள் பயன்படுத்துவதை தவிர்த்து துணிப்பை, காகிதம் போன்றவற்றை உபயோகிப்பது நீர், நிலத்தின் தன்மையை மேம்படுத்துவது மட்டுமல்லாமல் வாயில்லா ஜீவன்களாகிய கால்நடைகளின் உயிரைக் காப்பாற்றவும் உதவும்.

மேலும் விபரங்களுக்கு, முனைவர். **இரா.உமாராணி**, பேராசிரியர், கால்நடைப் பல்கலைக்கழக பயிற்சி மற்றும் ஆய்வு மையம், திருப்பரங்குன்றம், மதுரை - 5. தொலை பேசி எண் : 0452 2483903.

கேரள பலாப்பழம் வரத்து அதிகரிப்பு

கோவை, ஜூன் 10

பொள்ளாச்சிக்கு, கேரளாவில் இருந்து பலாப்பழ வரத்து அதிகரித்து, கிலோ, ரூ.20க்கு விற்பனையாகிறது.

கோவை மாவட்டம், பொள்ளாச்சியில் கோடை காலத்தில், மாம்பழம், தர்பூசணி, புளியங்காய், இலவம் பஞ்சு உள்ளிட்ட பல்வேறு விளைபொருட்களின் சீசனாக அமைகிறது. அவற்றில் மிக முக்கியமானது பலாப்பழமாகும். பலா அதிகம் விளையும் அண்டை மாநிலமான கேரளாவில் இருந்து, பொள்ளாச்சிக்கு கொண்டு வந்து விற்பனை செய்வது வாடிக்கையாகும். இந்தாண்டு கரோனாவால், கடந்த இரண்டு மாதங்களாக மாநில எல்லைகள் தாண்டி பலாப் பழங்களை கொண்டு வருவதில் தடை நிலவியது. தற்போது, ஓரளவு தளர்வு செய்யப்பட்டுள்ளதால், கேரளா வடக் கஞ்சேரி சுற்றுப்பகுதி யில் இருந்து பலா பழங்கள் வரத்து அதிகரித்துள்ளது. இதனால், பலாப்பழம் வாங்க மக்கள் ஆர்வம் காட்டுகின்றனர். கடந்தாண்டு கிலோ, ரூ.10 முதல் 15க்கு விற்பனை செய்யப்பட்ட பலாப்பழம், தற்போது, ரூ.20க்கு விற்பனை செய்யப்படுகிறது.



வேலம்மாள்
மருத்துவமனை
மதுரை.

- ❖ தரமான மருத்துவம்
- ❖ குறைந்த செலவு
- ❖ கனிவான கவனிப்பு



- ❖ பிரம்மாண்டமான வெளி நோயாளிகள் பிரிவு.
- ❖ தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- ❖ உலகத்தர பரிசோதனை வசதிகள் ஒரே இடத்தில்.
- ❖ அனைத்தும் குறைந்த கட்டணத்தில்.



விவரங்களுக்கு உடன் தொடர்பு கொள்ளுங்கள்

84899 00800

பயிர் இன்கூரன்ஸ் கிடைக்க நடவடிக்கை தேவை

இராமநாதபுரம், ஜூன் 10

இராமநாதபுரம் மாவட்டம், திருவாடானை தாலுகாவில் உள்ள கடம்பூர், பழங்குளம், நெய்வயல், கூகுடி உள்ளிட்ட கிராம விவசாயிகளுக்கு பயிர் இன்கூரன்ஸ் கிடைக்காததால் மிகவும் சிரமத்தில் உள்ளனர்.

இப்பகுதியில் 2017-18ம் ஆண்டிற்கு 25 சதவீத பயிர் இன்ஸ்கூரன்ஸ் தொகை மட்டுமே வழங்கப்பட்டது. 2018-19ம் ஆண்டிற்கு இதுவரை பயிர் இன்ஸ்கூரன்ஸ் வழங்கவில்லை. மேலும், கரோனா ஊரடங்கால் விவசாயிகள் வேலைக்கு செல்ல முடியாமல் அவதிபடுகின்றனர். எனவே, விவசாயிகள் நலன் கருதி உடனே பயிர் இன்ஸ்கூரன்ஸ் கிடைக்க அரசு நடவடிக்கை எடுக்கவேண்டும், என அப்பகுதி விவசாயிகள் தெரிவிக்கின்றனர்.

வெப்பச்சலனத்தால் மழைக்கு வாய்ப்பு

சென்னை, ஜூன் 10

தென்மேற்கு பருவக்காற்று மற்றும் வெப்பச் சலனத்தால், லேசான மழைக்கு வாய்ப்புள்ளதாக, வானிலை ஆய்வு மையம் தெரிவித்துள்ளது.

இது தொடர்பாக, சென்னை வானிலை ஆய்வு மையம் வெளியிட்ட அறிவிப்பில் தெரிவிக்கப்பட்டுள்ளதாவது: தென் மேற்கு பருவக்காற்று மற்றும் வெப்பச் சலனத்தால், அடுத்த, 24 மணி நேரத்தில், தமிழகத்தின் வடக்கு கடலோர மாவட்டங்கள், புதுச்சேரி யின் ஒரு சில இடங்களில், லேசானது முதல், மிதமானது வரை மழை பெய்யலாம். நீலகிரி, கோவை, தேனி மற்றும் திண்டுக்கல் மாவட்டங்களிலும், ஓரிரு இடங்களில், இன்று இடியுடன் கூடிய மழை பெய்யும்.

மத்திய கிழக்கு வங்கக் கடல் பகுதியில் உருவாகியுள்ள, குறைந்த காற்றழுத்த பகுதி காரணமாக, வங்கக் கடலில் அலைகள் கொந்தளிப்புடன் காணப்படும். மத்திய மேற்கு வங்கக் கடல், ஆந்திரா கடலோரத்தில் நாளை வரையும், தென்மேற்கு, மத்திய மேற்கு அரபிக்கடல், கேரளா மற்றும் கர்நாடகா கடற்பகுதிகளில், வரும், 13ம் தேதி வரையும், பலத்த சூறாவளி காற்று வீசும். லட்சத்தீவு, கேரளா மற்றும் கர்நாடகாவில், நாளை வரை, சூறாவளி காற்று வீசும். அலைகள் கொந்தளிப்பாக காணப்படும். எனவே, மேற்கண்ட பகுதிகளுக்கு, மீனவர்கள் செல்ல தடை விதிக்கப்படுகிறது. இவ்வாறு, அறிவிப்பில் தெரிவிக்கப்பட்டுள்ளது.

நெல் கொள்முதலில் புதிய சாதனை

சென்னை, ஜூன் 10

தமிழக நுகர்பொருள் வாணிப கழகம், முதல் முறையாக 24 லட்சம் டன் நெல் கொள்முதல் செய்து புதிய சாதனை படைத்துள்ளது.

தமிழக விவசாயிகளிடம் இருந்து, இந்திய உணவு கழகம் சார்பில், நுகர்பொருள் வாணிப கழகம் நெல் கொள்முதல் செய்கிறது. அந்த நெல், அரிசியாக மாற்றப்பட்டு, ரேசன் கடைகளில் வழங்கப்படுகிறது. அக்டோபர் முதல் செப்டம்பர் வரை, நெல் கொள்முதல் காலமாகும். விவசாயிகளிடம் இருந்து கொள்முதல் செய்வதற்காக, மத்திய, மாநில அரசுகள், ஒரு குவின்டால் (100 கிலோ) சாதாரண நெல்லுக்கு, ரூ.1,865ம், உயர் தர நெல்லுக்கு, ரூ.1,905ம், குறைந்தபட்ச ஆதரவு விலையாக வழங்குகின்றன.

- பிரம்மாண்டமான வெளி நோயாளிகள் பிரிவு.
- தென் தமிழகத்தின் பிரபல மருத்துவ நியுணர்களின் மருத்துவ ஆலோசனை.
- உலகத்தர பரிசோதனை வசதிகள் ஒரே இடத்தில்.
- அனைத்தும் குறைந்த கட்டணத்தில்.

தரமான மருத்துவம் • குறைந்த செலவு • கனிவான கவனிப்பு

விவரங்களுக்கு உடன் தொடர்பு கொள்ளுங்கள்

84899 00800



வேலம்மாள்

மருத்துவமனை

கனிவான கவனிப்பு

மதுரை.

நுகர்பொருள் வாணிப கழகம், 2011-12 சீசனில், 23.87 லட்சம் டன் கொள்முதல் செய்ததே, அதிகபட்ச அளவாக இருந்தது. நடப்பு சீசன், 2019 அக்டோபர் 1ல் துவங்கியது. இதற்காக, நேரடி கொள்முதல் நிலையங்கள் திறக்கப்பட்டு, விவசாயிகளிடம் நெல் வாங்கப்பட்டது. நேற்று முன்தினம் வரை, 3.95 லட்சம் விவசாயிகளிடம் இருந்து, 24 லட்சம் டன் நெல் கொள்முதல் செய்யப்பட்டு உள்ளது. இதற்காக, விவசாயிகளுக்கு, ரூ.4,530 கோடி பட்டுவாடா செய்யப்பட்டுள்ளது.

இந்த அளவுக்கு, நெல் கொள்முதல் செய்வது, வரலாற்றில் இதுவே முதல் முறை. இந்த சீசனில், 1,950 கொள்முதல் நிலையங்கள் திறக்கப்பட்ட நிலையில், தற்போது, 472 நிலையங்கள் செயல்படுகின்றன. வரும் செப்டம்பர் வரை சீசன் இருப்பதால், 28 லட்சம் டன்னுக்கும் அதிகமாக, நெல் கொள்முதல் செய்யப்படும் என, எதிர்பார்க்கப்படுவதாக நுகர்பொருள் வாணிப கழக வட்டாரங்கள் தெரிவிக்கின்றன.

வேளாண் பொருட்கள் வாங்க விற்க

பசு மாடு

திருப்பூர் மாவட்டத்தை சேர்ந்த சிவமணி தம்மிடம் 2 பசு மாடு இருப்பு உள்ளதாகவும், ஒன்று 48,000 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 84891 58828

வைக்கோல்

ஈரோடு மாவட்டத்தை சேர்ந்த ராஜ்குமார் தம்மிடம் 10,000 கட்டு வைக்கோல் இருப்புள்ளதாக தெரிவித்துள்ளார்.

தொடர்புக்கு : 90809 08550

பருத்தி


விருதுநகர் மாவட்டம் ராஜபாளையத்தை சேர்ந்த முருகன் தம்மிடம் 10 குவிண்டால் பருத்தி இருப்பு உள்ளதாகவும், குவிண்டால் ஒன்று 4,000 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 98652 79135



பயோ கம்போஸ்டர்

மக்க வைக்கும் நுண்ணுயிர் கலவை



பயோ கம்போஸ்டர் பண்ணைக் கழிவுகளையும், நகர குப்பைக் கழிவுகளையும் முழுமையாக மக்க வைக்கும் நுண்ணுயிர் கலவையாகும்.

உபயோகியுங்கள்

பயோ டெக்னாலஜி முறையில் தயாரிப்பதால் இது சுற்றுப்புறச் சூழ்நிலைகளுக்கு தீங்கு விளைவிக்காது.

LINGA CHEMICALS

Customer Care: 0452 - 2321722

நெய் அப்பளம்...
நெய் அப்பளம்...

சக்தி
மசாலா

• சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்
• சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்

வேளாண் பொருட்கள் வாங்க விற்க

துவரம் பருப்பு

சேலம் மாவட்டத்தை சேர்ந்த ராஜேஷ் தம்மிடம் துவரம் பருப்பு 10,000 கிலோ இருப்பு உள்ளதாகவும் ஒரு கிலோ 82 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 90252 59579

மஞ்சள்

கடலூர் மாவட்டத்தை சேர்ந்த கலை தம்மிடம் 2000 கிலோ மஞ்சள் இருப்பு உள்ளதாகவும் ஒரு கிலோ 110 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 93615 51214

நிலக்கடலை

தஞ்சை மாவட்டத்தை சேர்ந்த விஜய் தம்மிடம் 40 மூட்டை நிலக்கடலை இருப்பு உள்ளதாகவும் ஒரு மூட்டை 2500 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 81109 02159

பயோ கம்போஸ்டர்
மக்க வைக்கும் நுண்ணுயிர் கலவை

உபயோகியுங்கள்

Customer Care: **0452 - 2321722**

LINGA CHEMICALS

பயோ கம்போஸ்டர் பன்னைக் கழிவுகளையும், நகர குப்பைக் கழிவுகளையும் முழுமையாக மக்க வைக்கும் நுண்ணுயிர் கலவையாகும்.

INDOCERT
India Approved in Organic Agriculture

வேப்பங்கன்று

திண்டுக்கல் மாவட்டத்தை சேர்ந்த தினேஷ் தம்மிடம் 20,000 வேப்பங்கன்று இருப்பு உள்ளதாகவும் கன்று ஒன்று 8 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 99422 24600

தேங்காய்

திருவள்ளூர் மாவட்டத்தை சேர்ந்த மாலிக் தம்மிடம் 2500 தேங்காய் இருப்பு உள்ளதாகவும் ஒன்று 15-17 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 63696 43659

தென்னங்கன்று

பொள்ளாச்சியை சேர்ந்த சம்பத்குமார் தம்மிடம் இயற்கை முறையில் உற்பத்தி செய்யப்பட்ட தென்னங்கன்றுகள் அதிகளவில் இருப்பு உள்ளதாகவும் ஒன்று 100 ரூபாய்க்கு விற்பதாகவும் தெரிவித்துள்ளார்.

தொடர்புக்கு : 94434 43561

தமிழகத்திற்கு உரம் வழங்குவதில் மத்திய அரசு தாராள ஒதுக்கீடு

சென்னை, ஜூன் 10

மத்திய அரசின் தாராள நடவடிக்கையால், தமிழகத்தில் சாகுபடிக்கு தேவையான உர வகைகள், கையிருப்பில் உள்ளன என வேளாண் துறை தெரிவித்துள்ளது. மேலம் உரங்களை பெறுவதற்கான முயற்சிகளையும் இத்துறை மேற்கொண்டு வருகிறது.



டெல்டா மாவட்டங்களில், குறுவை பருவ நெல் சாகுபடி துவங்கியுள்ளது. மற்ற மாவட்டங்களிலும், நெல் மட்டுமின்றி, பருப்பு வகைகள், எண்ணெய் வித்துக்கள், சிறுதானியங்கள் சாகுபடியில், விவசாயிகள் கவனம் செலுத்தி வருகின்றனர். இந்நிலையில், பாசனத்திற்காக, பல்வேறு அணைகள் திறக்கப்பட்டு வருகின்றன.

டெல்டா பாசனத்திற்கு, வரும் 12ம் தேதி மேட்டூர் அணை திறக்கப்பட உள்ளது. தற்போதுள்ள ஊரடங்கை பயன்படுத்தி, விவசாயிகள் சாகுபடியில் கவனம் செலுத்துவதால், உர வகைகளின் தேவையும் கணிசமாக அதிகரித்து உள்ளது.

இந்நிலையில், மத்திய உரத்துறை அதிகாரிகளிடம் தொடர்ந்து பேசி, தமிழகத்திற்கு தேவையான உர வகைகளை, வேளாண் துறை செயலர் ககன்தீப் சிங் பேடி, இயக்குனர் தட்சிணாமூர்த்தி ஆகியோர் வரவழைத்துள்ளனர்.

இதன்படி, தற்போது, தமிழகத்தில் உள்ள கூட்டுறவு மற்றும் தனியார் கடைகளில், யூரியா - 94,510 டன், டி.ஏ.பி., - 68,800 டன், பொட்டாசியம் - 49,900 டன், கூட்டு உரங்கள், 1,74,700 டன் கையிருப்பில் உள்ளன.

இந்த உரங்கள் வாயிலாக, சாகுபடி தேவையை பூர்த்தி செய்து விட முடியும். இருப்பினும், அவசர தேவை கருதி, மேலும் உரங்களை பெறுவதற்கான முயற்சிகளை, வேளாண் துறையினர் மேற்கொண்டு வருகின்றனர்.

காபியில் காய் உதிர்வு

காபி ஆராய்ச்சி நிலைய துணை இயக்குனர் ஆலோசனை

திண்டுக்கல், ஜூன் 10

தொடர் மழையால் காபி தோட்டங்களில் தண்ணீர் தேங்கி செடியில் தண்டு கருகல் மற்றும் காய் உதிர்வு ஏற்படுகிறது. இது குறித்து, மண்டல காபி ஆராய்ச்சி நிலைய துணை இயக்குனர் பாபு ஆலோசனை வழங்கினார்.

தொடர்ச்சியாக மழை பெய்ததால் நீர்த்தேங்கி, வேர்களில் இறுக்கமான நிலை காணப்படுகின்றன. இச்சமயம் காபி, தண்டில் கருகல், காய் உதிர்தல் நோய் பாதிப்பு ஏற்படும். அதனால், நூல் வாது சிம்புகள் மற்றும் கவாத்து செய்து காபி செடிகளுக்கு காற்றோட்ட வசதியை ஏற்படுத்த வேண்டும். அராபிக்கா, ரொபஸ்டா காபி கருகல் நோய் தாக்கிய செடிகளுக்கு ஒரு சதவீதம் போர்டோ கலவையுடன் பிளானோபிக்ஸ் வளர்ச்சி ஊக்கியை 50 மி.லி., ஒரு பேரலுக்கு (200 லிட்டர்) கலந்து தெளிக்கலாம். அது பூஞ்சாண நோய் தாக்குவதை தவிர்க்கும். தற்காலிக நிழல் தரும் மரங்களான கல்யாண முருங்கை, கிளிரி சிடியா மரங்களை கவாத்து செய்யலாம். நீர் தேங்கும் பகுதிகளில் தண்ணீரை வெளியேற்ற குழிகள் மற்றும் தோட்ட வடிகால்களை சுத்தம் செய்ய வேண்டும். மக்கும் காபி கழிவுகளை மூடாக்கு இட்டு நான்கு காபி செடிகளுக்கு நடுவில் குவித்து வைக்க வேண்டும் என அவர் தெரிவித்தார்.

மாவுப்பூச்சிகளை கட்டுப்படுத்த மானியம்

சென்னை, ஜூன் 10

மாவுப்பூச்சிகளை கட்டுப்படுத்தும் பணியை மேற்கொள்ளும் விவசாயிகளுக்கு, மானியம் வழங்கப்படும் என, தோட்டக்கலைத் துறை அறிவித்துள்ளது. சேலம், நாமக்கல், கன்னியாகுமரி உட்பட, பல மாவட்டங்களில் சாகுபடி செய்யப்பட்டுள்ள மரவள்ளி பயிர்களை, மாவுப்பூச்சிகள் தாக்கத் துவங்கியுள்ளன. இதனால், மகசூல் குறையும் வாய்ப்புள்ளது. எனவே, மாவுப்பூச்சிகளை கட்டுப்படுத்த, ரூ.55 லட்சத்தினை அரசு ஒதுக்கீடு செய்துள்ளது. இந்த நிதியை பயன்படுத்தி, பூச்சிகளை கட்டுப்படுத்தும் பணியை, தோட்டக்கலைத் துறை மேற்கொண்டுள்ளது. இதுவரை, சுமார் 10,000 ஏக்கரில், மாவுப்பூச்சிகள் ஒழிக்கப்பட்டுள்ளன. இந்நிலையில், தங்கள் விளை நிலங்களில், மாவுப்பூச்சிகள் தாக்குதல் இருந்தால், தோட்டக்கலைத் துறை அலுவலர்கள், உதவி அலுவலர்களை, விவசாயிகள் தொடர்பு கொள்ள வேண்டும். தோட்டக்கலைத்துறை பரிந்துரைக்கும், இரு பூச்சிக்கொல்லி மருந்துகளை பயன்படுத்தி, மாவுப்பூச்சிகளை அழிக்க வேண்டும். அதற்கான செலவு முழுதும், விவசாயிகளுக்கு மானியமாக, தோட்டக்கலைத் துறையால் வழங்கப்படும் என, அறிவிக்கப்பட்டுள்ளது.

காலைமணி.காம்
kaalaimani.com Business Digital Daily

அக்ரி-டாக்டர்
agridoctor.in Agri Digital daily

 dailyhunt

நீங்கள் **dailyhunt** செயலி
பயன்படுத்துபவரா? **காலைமணி.காம்**
மற்றும் **அக்ரி டாக்டர்** இரண்டையும்
follow செய்யுங்கள்.
வணிகம், விவசாயம் சார்ந்த பிரத்தியேக
செய்திகளை படித்து மகிழுங்கள்.



also available in

